



GRANSKING

LESTUR | GRANSKING | DEILDIN | LEITA | INNANVEGGJA | ENGLISH | SEARCH

90

- Granskingarevni
- Ph.D. verkætlanir
- NVD greinasavn
- Granskingarstovnar
- Greinarøð í bløðunum
- Vísindasøgur
  - Størri atlit til genetiska fjølbroytni
  - Íløgur í gransking í mun til BTÚ minka
  - **Framvegis lítið til av toski á Bankanum**
  - Dálking á Havnarvág
  - Er jarn avmarkandi fyri vøxtur í havinum?
  - Master samskipari og lestrarvegleiðari á vitjan.
  - FLL 2007 kapping
  - Føroyska bládúgván
  - Føroyska músin
  - Væleydnað seismikkferð við Magnusi Heinasyni
  - PhD\_verja av alduverkætlan
  - Føroyar liggja á kantinum
  - FLL 2006 kapping
  - 163 toskar í 29 hálum á Føroyabanka
  - Toskur: ein útbrótari
  - Gróður ávirkar kreftir
  - NVD á US Naval Academy
  - 10 dagar frá Tjernobyli
  - Seismikkur á Glyvursnesi
  - Norskur ríkmaður stuðlar gransking í heimbýi sínum
  - FLL kapping
  - Balinski fyrstu ferð
  - Mest geislavirki í Hvalvík og minst í Hvalba
  - KT-nýskapan krevur útbúgving, gransking og samstarv
  - Miðalvekt á føroyskum seyði
  - Tøknifrágreiðing: Frá atkvøðum til tingsessir
  - Irsk forbindelse?
  - Føroyabanki
  - Alda og streymur
  - Fluglar í Viðarlundini
  - Fiskimiðasavn og kortplottari við streymkortir fyri nærleiðimar.
  - DNA-kanningar
  - Streym til drívskipanir
  - Seismiskar kanningar á Glyvursnesi
  - Útgerð til aling á harðbalnum økjum
  - Grannljómarin
  - Geislavirki regnaði yvir Føroyar
  - Kjafturin á føroyabankatoskinum
  - Gráspurvurin
  - Føroysk mjólk
  - Seismiskar kanningar í Vestmanna

## Framvegis lítið til av toski á Bankanum

**Nøgðin av hýsu minkar eisini áhaldandi og miðalveiðan av upsa er einans ein sekstenda part av tí hon var í 2003.**

Hetta er høvuðsboðskapurin í úrslitunum frá seinastu yvirlitstrolingini, sum Magnus Heinason gjørdi á Føroyabanka í døgum 6. -10. september í ár. Tilsamans varð trolað á 29 ymiskum støðum á Bankanum. Í hesum tóvunum vórðu fingnir einans 147 toskar tilsamans. Tá hugt verður at miðalveiðuni, vísa úrslitini tó, at veiðan av toski vaks 15 % í vekt samanborið við í fjør, men samanborið við onnur ár, er veiðan av toski tó framvegis lág, einans 10 % av tí hon var í 2002.

### Hýsa og upsi minka eisini


Nøgðin av hýsu minkar framvegis. Miðalveiðan av hýsu hendan túrin var 92 kg pr. fiskitíma, móti 100 kg árið fyri. Hetta er ein minking uppá 8 %, samanborið við 2006 og einans 40% av veiðuni í 2005. Samlaða veiðan av upsa var 575 kg, sum svarar til 20 kg fyri hvønn fiskitíma. Hetta er 57 % minni enn upsaveiðan í 2006 og einans 6 % av upsaveiðuni í 2003.

### Fiskurin er ikki illa fyri

Hóast minkingar í nøgd, er fiskurin tó rimiliga væl fyri. Hetta sæst, tá hugt verður at konditiónsfaktorinum. Konditiónsfaktorurin er eitt lutfall í millum vekt og longdina á fiskinum, og sigur okkum, hvussu feitur fiskurin er. Hægri hetta talið er, feitari er fiskurin. Miðalkonditiónsfaktorurin fyri toski, hýsu og upsa hendan túrin var á leið tað sama sum í fjør.



Konditiónsfaktorurin sigur okkum, hvussu feitur fiskurin er. Hægri hetta talið er, feitari er fiskurin. Í september mánað var konditiónsfaktorurin á føroyabankatoskinum 1,02. Hetta er eitt lítið vet lægri enn í fjør, tá konditiónsfaktorurin var 1,03. Føroyabankatoskurin er sostatt eitt sindur verri í holdum nú, enn hann var fyri einum ári síðani.



Miðalveiðan av toski, sum Magnus Heinason fekk á yvirlitstrolingini á Føroyabanka í september í ár, var einans 24 kg fyri hvønn fiskitíma. Hetta er eitt vet betur enn í fjør, tá veiðan var 21 kg fyri hvønn fiskitíma, men samanborið við onnur ár var veiðan tó lítil. Í 2002 var miðalveiðan av toski á Føroyabanka 249 kg fyri hvønn fiskitíma.